



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,319 - 2023 පෙබරවාරි මස 10 වැනි සිකුරාදා - 2023.02.10

(රජයේ බලයපිට ප්‍රසිද්ධ කරන ලදී.)

IV (අ) වැනි කොටස - පළාත් සභා

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

				පිටුව					පිටුව
ආණ්ඩුකාරවරුන් විසින් කරන ලද ප්‍රකාශන ආදිය	---	---	---	අතුරු ව්‍යවස්ථා	---	---	329
ආණ්ඩුකාරවරුන් විසින් කරන ලද පත්කිරීම් ආදිය	---	---	---	තනතුරු ඇබැර්තු	---	---	---
වෙනත් පත්කිරීම්	---	---	---	විභාග විභාග ප්‍රතිඵල ආදිය	---	---	---
පළාත් සභා නිවේදන	---	---	---	ටෙන්ඩර් කැඳවීමේ දැන්වීම්	---	---	---
					බඩු බාහිරාදිය විකිණීම්	---	---	---
					තොටුපල් රේන්ද හා වෙනත් රේන්ද විකිණීම්	---	---	---
					විවිධ දැන්වීම්	---	---	---

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළ කරන නිවේදන භාරගන්නා දිනයත් සහ වේලාවත් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2023 මාර්තු මස 03 වැනි දින පළකරන ගැසට් පත්‍රයේ දැන්වීම් 2023 පෙබරවාරි මස 17 වැනි දින දහවල් 12.00ට හෝ ඊට පෙර) තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

"යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්නාක් සේ සැලකිය යුතු ය."

ගංගානි ලියනගේ,
රජයේ මුද්‍රණාලයාධිපති.

2023 ජනවාරි මස 02 වැනි දින,

කොළඹ 08,

රජයේ මුද්‍රණ දෙපාර්තමේන්තුවේ දී ය.

මෙම ගැසට් පත්‍රය www.documents.gov.lk වෙබ් අඩවියෙන් බාගත කළ හැක.



අතුරු ව්‍යවස්ථා

මාවනැල්ල ප්‍රාදේශීය සභාව

පෞද්ගලිකව ලිං පිළිබඳ අතුරු ව්‍යවස්ථාව

1987 අංක 15 දරන ප්‍රාදේශීය සභා පනතේ 126 වන වගන්ති සමග කියවිය යුතු එකී පනතේ 122 වන වගන්තියෙන් ප්‍රාදේශීය සභා වෙත පැවරී ඇති බලතල ප්‍රකාර, මාවනැල්ල ප්‍රාදේශීය සභාව විසින් සාදනු ලැබූ හා 2021.05.11 වැනි දින පැවති මහ සභාවේ සම්මතව ඇති මෙහි පහත දැක්වෙන, මාවනැල්ල ප්‍රාදේශීය සභා බල ප්‍රදේශය තුළ පෞද්ගලික ලිං පිළිබඳ අතුරු ව්‍යවස්ථාව 1989 අංක 12 දරන පළාත් සභා (අනුෂාංගික විධිවිධාන) පනතේ 2 වන වගන්තිය සමග කියවිය යුතු ඉහත කී ප්‍රාදේශීය සභා පනතේ 123 (1) වගන්තිය ප්‍රකාරව, සබරගමුව පළාත් සභාවේ ආණ්ඩුකාර විසින් කොබ්බෑකඩුව වන මව්සින් අනුමත කරන ලද බවත්, මෙම නිවේදනය ගැසට් පත්‍රයේ පළ කරනු ලබන දින සිට එකී අතුරු ව්‍යවස්ථාව මාවනැල්ල ප්‍රාදේශීය සභා බල ප්‍රදේශය ඇතුළත බලාත්මක වන බවත් මෙයින් නිවේදනය කරනු ලැබේ.

විකිරි කොබ්බෑකඩුව,
ආණ්ඩුකාරවර,
සබරගමුව පළාත් සභාව.

වර්ෂ 2023 ජනවාරි මස 19 වැනි දින,
සබරගමුව පළාත් සභාවේ දී ය.

මාවනැල්ල ප්‍රාදේශීය සභා බල ප්‍රදේශයේ පෞද්ගලික ලිං පිළිබඳ අතුරු ව්‍යවස්ථාව

මාවනැල්ල ප්‍රාදේශීය සභා බල ප්‍රදේශය තුළ ඉදිකර පවත්වාගෙන යනු ලබන පෞද්ගලික ලිං මහජන සෞඛ්‍ය හා ආරක්ෂාව සැලසෙන පරිදි පවත්වාගෙන යාම පිණිස අවශ්‍ය නියාමන කාර්යයන් සඳහා ද, එසේ පවත්වාගෙන යනු ලබන, ලිං නඩත්තු කිරීම සඳහා අවශ්‍ය ප්‍රමිති නියම කිරීම සඳහා ද ඇතුළුව, පෞද්ගලික ලිං විධිමත් කිරීම සඳහා මෙම අතුරු ව්‍යවස්ථාව පනවනු ලැබේ.

2. මෙම අතුරු ව්‍යවස්ථාව මාවනැල්ල ප්‍රාදේශීය සභාවේ පෞද්ගලික ලිං පිළිබඳ අතුරු ව්‍යවස්ථාව යනුවෙන් හැඳින්වේ.
3. කවර හෝ තැනැත්තකු විසින් මාවනැල්ල ප්‍රාදේශීය සභා බල ප්‍රදේශය තුළ (මෙහි මින් මතු බල ප්‍රදේශය යනුවෙන් හඳුන්වනු ලබන) බිමට හෝ වෙනත් අවශ්‍යතාවයන් සඳහා ජලය ලබා ගැනීම සඳහා පවත්වාගෙන යනු ලබන සෑම පෞද්ගලික ලිදක්ම, සභාපතිවරයා විසින් ඒ සඳහා නිශ්චිතව බලය දෙමින් ඉදිකිරීම සඳහා අනුමත කරන ලද සැලැස්මක් යටතේ විස්තර වී ඇත්තේ නම් මිස, කවර හෝ තැනැත්තෙකු විසින් ලිදක් ඉදිකිරීම නොකළ යුතු ය.
4. ලිදක් ඉදිකිරීම සඳහා වන ස්ථානයක් පූතික වළකින් හෝ වෙනත් ආකාරයක අපද්‍රව්‍ය උරා ගැනීම සඳහා සකස් කර ඇති ස්ථානයකින් හෝ අපද්‍රව්‍ය බැහැර වී යන කාණුවකින් හෝ වැසිකිළි වළක සිට මීටර් 15-25 ක අවම දුරකින් පිහිටුවාලිය හැක්කේ නම් මිස ලිදක් ඉදිකර පවත්වාගෙන යාමේ කාර්යය සඳහා සභාපතිවරයා විසින් අනුමැතිය ලබා නොදිය යුතු ය.
5. පානය සඳහා හෝ වෙනත් ගෘහස්ථ කාර්යයන් සඳහා ලිදක් ඉදිකර ඇති අවස්ථාවක එම ලිදේ සිට මීටර් 15.25 දුර සීමාව තුළ කවර හෝ තැනැත්තෙකු විසින් පහත සඳහන් ආකාරයේ කවර හෝ ක්‍රියා මාර්ගයක් ගැනීම නොකළ යුතු ය.
 - i. වැසිකිළි හෝ කැසිකිළි වළක් ඉදිකිරීම
 - ii. පූතික වළක් ඉදිකිරීම
 - iii. අපද්‍රව්‍ය බැහැර කිරීම සඳහා වන වළක්, කාණුවක් හෝ ඊට සමාන ප්‍රතිඵල ගෙන දෙන ආකාරයේ බැහැර කිරීම සඳහා ස්ථානයක් ඉදිකිරීම හෝ පවත්වාගෙන යාම
 - iv. සත්ත්ව ගොවිපළක් හෝ සත්ත්ව ගොවිපළක් යටතේ බැහැරවන අපද්‍රව්‍යයන් ඒකරාශී වන ස්ථානයක් පවත්වාගෙන යාම
 - v. කිසියම් රසායන ද්‍රව්‍යයක් පොළවට කාන්දු විය හැකි පරිදි කටයුතු යෙදෙන, කවර හෝ ස්වභාවයක ඇති කටයුත්තක් සිදු කිරීම හෝ යෙදීම.
 - vi. ලිදේ සීමාවට මීටර් 15.25 ක දුරින් කවර හෝ පතලක්, වළක් සෑදෙන ආකාරයට ක්‍රියාමාර්ග ගැනීම.
6. මෙම අතුරු ව්‍යවස්ථාව ක්‍රියාත්මක වන දිනට මාවනැල්ල ප්‍රාදේශීය සභා බල ප්‍රදේශය තුළ බිමට හා වෙනත් ගෘහස්ථ කාර්යයන් සඳහා ජලය ලබාගැනීම පිණිස වන සෑම ලිදක් ම හා මෙම අතුරු ව්‍යවස්ථාව යටතේ සභාපතිවරයා විසින් අනුමත කරනු ලබන සෑම ලිදක් ම පහත සඳහන් ආකාරයට ආරක්ෂිතව පවත්වාගෙන යනු ය.

- i. කවර හෝ දුරක සිට ලිද්ධ මතුපිට ජලය ගලා ඒම වැළැක්වීම සහ ලිද් පරිහරණය කරන්නන්ගේ ආරක්ෂාව සැලැස්වෙන පරිදි අවම මීටර් 1.5 ක උස ප්‍රමාණයක් යටතේ ලිද් වටා තාප්පයක් ඉදිකර තිබිය යුතුය. එසේ වුවද ලිද්හි පොළොව මතු පිට ප්‍රදේශය කොන්ක්‍රීට් වහලයක් යොදා ආවරණය කර ඇති අවස්ථාවක ඉහත උස ප්‍රමාණය පොළොවේ පිහිටීම අනුව තීරණය කිරීම නීත්‍යානුකූල වන්නේ ය.
 - ii. ලිද් ගැට්ටේ සිට මීටර් 4.5 ට අඩු දුරක සිට පොළව මතුපිට ජලය ලිද් කාන්දුවීම වැළැක්වෙන පරිදි ක්‍රියාමාර්ග ගෙන තිබිය යුතු ය.
 - iii. ලිද් පිහිටීම ඉඩමේ මායිමට මීටර් 4.5 කට වඩා දුරකින් පිහිටුවා තිබීම.
 - iv. ලිද් යාව පිහිටි බිමේ බිම් මට්ටමේ සිට මීටර් 3 කට වඩා අඩු ගැඹුරකින් යටිබිම් ජලය ලිද් කාන්දු වීම වැළැක්වීම සඳහා අවශ්‍ය ක්‍රියාමාර්ග ගෙන තිබීම.
 - v. ලිද් මනා නඩත්තුවක් යටතේ පවත්වාගෙන යාම හා ලිද් පිහිටි බිමේ මීටර් 15.25 කට ආසන්න දුරින් පිහිටි කාණු නිසි නඩත්තුවක් යටතේ පවත්වාගෙන යාම
 - vi. ළිං ජලයේ පිරිසිදුතාවය සඳහා සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් දෙනු ලබන උපදෙස් පරිදි ජලය ඉසීම හා අවස්ථානුකූලව ගත යුතු සෞඛ්‍යාරක්ෂිත පියවර යටතේ පවත්වාගෙන යාම
 - vii. පානීය ජලය ලබා ගන්නා ලිද්ක් වන විට දී, ලිද් පිහිටීමෙන් මීටර් 4.5 ක සීමාව තුළ කිසිදු ආකාරයක රෙදි හෝ වෙනත් කවර හෝ රසායන ද්‍රව්‍ය භාවිතයේ ඇති සේදීමේ ක්‍රියාවක් නොවන පරිදි පවත්වාගෙන යාම
 - viii. ලිද් තුළට බාහිරින් යමක් පහසුවෙන් පතිත නොවන පරිදි සුදුසු ආවරණයකින් වසා තැබෙන ආකාරයට පවත්වාගෙන යාම
7. මෙම අතුරු ව්‍යවස්ථාව යටතේ වූ විධිවිධානයන්ට අනුකූල ව ලිද්කට හෝ ලිද්ට බලපෑ හැකි වෙනත් ආකාරයක ක්‍රියාවක් පවතින්නේ ද යන්න පරීක්ෂා කිරීම සඳහා පෙ.ව. 6.00 සිට ප.ව. 6.00 දක්වා කාලය තුළ සභාපතිවරයා හෝ සභාපතිවරයා විසින් බලය දෙනු ලබන නිලධාරියෙකු, සෞඛ්‍ය වෛද්‍ය නිලධාරී, මහජන සෞඛ්‍ය පරීක්ෂක පරිශ්‍රයකට ඇතුල්වීම හා පරීක්ෂාව සඳහා නියැදි ලබා ගැනීම නීත්‍යානුකූල වන්නේ ය.
 8. ප්‍රාදේශීය සභා බල ප්‍රදේශය තුළ මෙම අතුරු ව්‍යවස්ථාවේ විධිවිධානයන්ට අනුකූල නොවන පරිදි ලිද්ක් පවත්වාගෙන යන විටක හෝ ලිද්ක ජලය මහජන සෞඛ්‍යයට හානිකර වන ආකාරයේ ක්‍රියාවලියක යෙදෙන අවස්ථාවක, එසේ පවත්වාගෙන යනු ලබන හෝ ක්‍රියාවේ යෙදෙන තැනැත්තා වෙත, අතුරු ව්‍යවස්ථාවට අනුකූලවීම සඳහා දිය යුතු සාධාරණ කාලයක් දැනුම් දෙමින් ගත යුතු ක්‍රියාමාර්ග පිළිබඳව සභාපතිවරයා විසින් දැන්වීමක් භාරදිය යුතු ය.
 9. ඉහත 8 වන වගන්තිය යටතේ දැන්වීමක් භාරදී ඇති විටක ඊට අනුකූලවීම සඳහා අතිරේක කාලයක් ඉල්ලා සිටින්නේ නම් ඒ සඳහා සභාපතිවරයා විසින් අතිරේක කාලයක් ලබා දිය හැකි අතර, එසේ ලබා දෙන කාලය දින 30 කට නොවැඩි කාලයක් විය යුතු ය.
 10. මෙම අතුරු ව්‍යවස්ථාවේ 8 වන වගන්තිය යටතේ වන දැන්වීමකට අනුව කටයුතු නොකිරීම වරදක් වන අතර, එම වරද සම්බන්ධයෙන් මහෙස්ත්‍රාත් අධිකරණයක් විසින් වරදකරු කිරීමෙන් පසු 1987 අංක 15 දරන ප්‍රාදේශීය සභා පනතේ 122 (2) වගන්තිය යටතේ සඳහන් දඬුවමකට හා එම වරද තදනත්තරව සිදු කරන විට දී ඒ යටතේ වන අතිරේක දඬුවමකට ද යටත් විය යුතු ය.
 11. පද සම්බන්ධයෙන් අන්‍යාර්ථයක් අවශ්‍ය වුවහොත් මිස,

“සභාපතිවරයා” යන්නෙන් මෙම ප්‍රාදේශීය සභාවේ තත්කාලයෙහි සභාපති ධුරය දරන තැනැත්තා හෝ එම ධුරයේ කාර්යය කර්තව්‍ය ඉටු කරන තැනැත්තා ද,

“ප්‍රාදේශීය සභාව” යන්නෙන් මාවනැල්ල ප්‍රාදේශීය සභාව ද,

“සෞඛ්‍ය වෛද්‍ය නිලධාරී” යන්නෙන් තත්කාලයෙහි ප්‍රාදේශීය සභා බල ප්‍රදේශය තුළ පිහිටි කිසියම් සෞඛ්‍ය වෛද්‍ය නිලධාරී කොට්ඨාසයක එම ධුරය දරන තැනැත්තා ද,

“මහජන සෞඛ්‍ය පරීක්ෂක” යන්නෙන් තත්කාලයෙහි ප්‍රාදේශීය සභා බල ප්‍රදේශය තුළ පිහිටි කිසියම් මහජන සෞඛ්‍ය පරීක්ෂක කොට්ඨාසයක එම ධුරය දරන තැනැත්තා ද,

“බලයලත් නිලධාරියා” යන්නෙන් තත්කාලයෙහි සභාපතිවරයා විසින් ලිඛිතව බලය පවරන ලද යම් නිලධාරියෙක් ද, අදහස් වේ.
 12. මෙම අතුරු ව්‍යවස්ථාවේ සිංහල, දෙමළ, ඉංග්‍රීසි භාෂා පාඨ අතර යම් අනනුකූලතාවක් ඇති වුවහොත් සිංහල භාෂා පාඨය බලපැවැත්වේ.

මාවනැල්ල ප්‍රාදේශීය සභාව

එළවළු හෝ පලතුරු විකුණන ස්ථාන පිළිබඳ අතුරු ව්‍යවස්ථාව

1987 අංක 15 දරන ප්‍රාදේශීය සභා පනතේ 126 වන වගන්ති සමඟ කියවිය යුතු එකී පනතේ 122 වන වගන්තියෙන් ප්‍රාදේශීය සභා වෙත පැවරී ඇති බලතල ප්‍රකාර, මාවනැල්ල ප්‍රාදේශීය සභාව විසින් සාදනු ලැබූ හා 2021.05.11 වැනි දින පැවති මහ සභාවේ සම්මතව ඇති මෙහි පහත දැක්වෙන, මාවනැල්ල ප්‍රාදේශීය සභා බල ප්‍රදේශය තුළ එළවළු හෝ පලතුරු විකුණන ස්ථාන පිළිබඳ අතුරු ව්‍යවස්ථාව 1989 අංක 12 දරන පළාත් සභා (ආනුෂංගික විධිවිධාන) පනතේ 2 වන වගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 (1) වගන්ති ප්‍රකාරව, සබරගමුව පළාත් සභාවේ ආණ්ඩුකාරවර විකිරි කොබ්බෑකඩුව වන මව්සින් අනුමත කරන ලද බවත්, මෙම නිවේදනය පළ කරනු ලබන දින සිට එකී අතුරු ව්‍යවස්ථාව මාවනැල්ල ප්‍රාදේශීය සභා බල ප්‍රදේශය ඇතුළත බලාත්මක වන බවත් මෙයින් නිවේදනය කරනු ලැබේ.

විකිරි කොබ්බෑකඩුව,
ආණ්ඩුකාරවර,
සබරගමුව පළාත් සභාව.

වර්ෂ 2023 ක් වූ ජනවාරි 23 වැනි දින,
සබරගමුව පළාත් සභාවේ දී ය.

ප්‍රාදේශීය සභා බල ප්‍රදේශය තුළ එළවළු හෝ පලතුරු විකුණන ස්ථාන පිළිබඳ අතුරු ව්‍යවස්ථාව

1. මාවනැල්ල ප්‍රාදේශීය සභා බල ප්‍රදේශය තුළ එළවළු හෝ පලතුරු විකුණන ස්ථාන හෝ විකිණීම සඳහා ගබඩා කරන ස්ථාන පවත්වාගෙන යාම පාලනය කිරීම, පරිපාලනය කිරීම හා විධිමත් කිරීම සඳහා මෙම අතුරු ව්‍යවස්ථාව පනවනු ලැබේ.
2. මෙම අතුරු ව්‍යවස්ථාව මාවනැල්ල ප්‍රාදේශීය සභා බල ප්‍රදේශය තුළ එළවළු හෝ පලතුරු විකුණන ස්ථාන පිළිබඳ ව්‍යවස්ථාව යනුවෙන් හැඳින්වේ.
3. (1) කවර හෝ තැනැත්තෙකු විසින් ප්‍රාදේශීය සභා බල ප්‍රදේශය තුළ (මෙහි මින් මතු බල ප්‍රදේශය ලෙස හඳුන්වනු ලබන) කවර හෝ පරිශ්‍රයක සභාපතිවරයා විසින් ඒ සඳහා නිකුත් කරන ලද වලංගු බලපත්‍රයක් ඇත්තේ නම් මිස එළවළු හෝ පලතුරු විකුණන ස්ථාන හෝ විකිණීම සඳහා එළවළු හෝ පලතුරු ගබඩා කිරීමේ ස්ථාන පවත්වාගෙන යාම නොකළ යුතු ය.
3. (2) ඉහත 3 (1) වගන්තිය ප්‍රකාර ව, බලපත්‍රයක් ලබාගැනීමට අපේක්ෂා කරනු ලබන තැනැත්තෙක් මෙම අතුරු ව්‍යවස්ථාවේ පළමුවන උපලේඛනයට සාරානුකූලව පිළියෙල කළ අයදුම්පත්‍රයක් මගින් අයදුම් කළ යුතු ය.
3. (3) මෙම වගන්තිය යටතේ වූ බලපත්‍රයක් සඳහා අයකළ යුතු ගාස්තු සභාව විසින් මූලික නීතියේ සඳහන් විධිවිධානයන්ට යටත්ව තීරණය කර පනවා අයකළ යුතු ගාස්තු විය යුතු ය.
4. මෙම අතුරු ව්‍යවස්ථාවේ 3 වන වගන්තිය යටතේ බලපත්‍රයක් ලබා ගැනීම සඳහා ඉල්ලුම් කරන සෑම පරිශ්‍රයක ම මෙහි පහත සඳහන් කොන්දේසි සම්පූර්ණ කර තිබිය යුතු ය.
 4. (1) කලාපීයකරණයක් සිදුකර ඇත්තේ නම් එළවළු හෝ පලතුරු විකුණන ස්ථාන සඳහා ගොඩනැගිල්ලක් ඉදි කිරීමේ දී එම කලාපකරණයට අනුකූලව ඉදිකිරීම් කටයුතු කර තිබිය යුතු ය.
 4. (2) අදාළ වන පරිදි නාගරික සංවර්ධන අධිකාරී පනතේ හෝ නිවාස හා නගර සංවර්ධන ආඥාපනතේ විධිවිධානවලට අනුකූලවන සේ ඉදිකර තිබිය යුතු අතර, එකී ඉදිකිරීම ස්ථිර ඉදිකිරීම් ද්‍රව්‍යයකින් මනා ලෙස ඉදිකර තිබිය යුතු අතර ම යහපත් තත්ත්වයෙන් පවත්වාගෙන යා යුතු ය.
 4. (3) සියලු ඉදිකිරීම් ද්‍රව්‍යවල ජීවින් රදා නොසිටිය යුතු අතර, එම ද්‍රව්‍යවලින් ආහාරවලට නුසුදුසු ද්‍රව්‍ය ප්‍රේෂණය නොවිය යුතු ය. ඉදිකිරීම් අවසාන වීමෙන් පසු එම ද්‍රව්‍යවලින් විෂ සහිත වායු පිට නොවිය යුතු ය.
 4. (4) පරිශ්‍රය පළිබෝධකයන් හා දූෂන ද්‍රව්‍ය ඇතුල්වීම සහ රැදී සිටීම වළක්වන පරිදි නිර්මාණය කර තිබිය යුතු ය.
 4. (5) පහසුවෙන් හා නිසි පරිදි පිරිසිදු කිරීමට හැකිවන ලෙස එළවළු හෝ පලතුරු වල ස්වස්ථතා තත්ත්වය නිසි පරිදි අධීක්ෂණය කිරීමට පහසුකම් සලස්වන පරිදි නිර්මාණය කර තිබිය යුතු ය.

4. (6) සියුම් විවර නොමැතිව ජලරෝධක සහිත, අවශෝෂණය නොවන, සේදිය හැකි ලිස්සන සුලු නොවන ද්‍රව්‍ය වලින් සාදන ලද බිමක් තිබිය යුතු අතර එය පිරිසිදු කිරීමට සහ විෂබීජනාශක යෙදීමට පහසු විය යුතුය.
4. (7) බිත්ති, ජලරෝධක සහිත, අවශෝෂණය නොවන සහ සේදිය හැකි ද්‍රව්‍ය වලින් සාදා තිබිය යුතු අතර එම බිත්ති සිදුරු හා කෘමීන්ගෙන් තොරව තිබිය යුතුය. මෙහෙයුම් සිදු කරන උස දක්වා එම බිත්ති සුමට විය යුතු අතර එම බිත්ති වල සියුම් විවර නොතිබිය යුතුය. තව ද එම බිත්ති පිරිසිදු කිරීමට සහ විෂබීජනාශක යෙදීමට පහසු විය යුතුය.
4. (8) එළවලු හා පලතුරු සමග සෘජුව ම සම්බන්ධ වන පෘෂ්ඨයන් යහපත් තත්ත්වයෙන්, කල් පවතින සහ පහසුවෙන් පිරිසිදු කිරීමට හැකිවන, නඩත්තු කිරීමට සහ විෂබීජනාශක යෙදීමට පහසු වන පරිදි තිබිය යුතුය. මෙම පෘෂ්ඨයන් සුමට සහ අවශෝෂණය නොවන ද්‍රව්‍යවලින් සාදා තිබිය යුතු අතර, එම පෘෂ්ඨ එළවලු හෝ පලතුරු වලට, සේදුම් කාරක ද්‍රව්‍ය වලට විෂබීජනාශක වලට අක්‍රියව පැවතිය යුතුය.
4. (9) සිවිලිමක් හෝ මනාව නිම කළ කොන්ක්‍රීට් වහලයක් එළවලු හා පලතුරු තබා ඇති ස්ථානයට ඉහළින් තිබිය යුතු අතර එය අපද්‍රව්‍ය එකතු වීම වළක්වන පරිදි, සනීභවනය අවම වන පරිදි සහ පුස් සහ පතුරු යාම වළක්වන පරිදි නිර්මාණය කර, ඉදිකර අවසන් කර තිබිය යුතු අතර, පිරිසිදු කිරීම සඳහා පහසු විය යුතුය.
4. (10) ජනෙල් පහසුවෙන් පිරිසිදු කළ හැකි විය යුතු අතර ඒවා ඉදිකර තිබිය යුත්තේ කුණු එකතු වීම අවම වන පරිදිය. තව ද එම ජනෙල්වලට, ඉවත් කළ හැකි සහ පිරිසිදු කළ හැකි, කෘමීන්ට හා කෘන්තයකයන්ට ඇතුල්විය නොහැකි වන සේ දූල් සවිකර තිබිය යුතුය.
4. (11) අවශ්‍යතාව මත සේවකයින්ගේ පෘථිවිවිය සඳහා ප්‍රමාණවත් සනීපාරක්ෂක පහසුකම් මෙන්ම පානීය ජල පහසුකම් ද සපයා තිබිය යුතුය.
4. (12) එළවලු හා පලතුරු විකිණීම සඳහා ප්‍රදර්ශනය සඳහා හෝ ගබඩා කර තැබීමට භාවිතා කරන වේදිකාව යට පිරිසිදු කිරීමට හැකිවන පරිදි අවම වශයෙන් පොළොව මට්ටමේ සිට සෙන්ටිමීටර් 45 ක් උස පාද මත සුදුසු ද්‍රව්‍යයකින් තැනූ වේදිකාවක් යෙදාගත යුතු අතර, එහි පාද සහිත රාමුවේ සිට එකී වේදිකාවේ කෙළවරයන්වලට අවම දුර සෙන්ටි මීටර් 23 ක් විය යුතුය. වේදිකාව යටින් මියන්ට හෝ කවර වර්ගයක හෝ කෘමීන්ට රැදී සිටිය නොහැකි වන සේ ආවරණය කර තිබිය යුතුවාත් හැර අවම වශයෙන් බිත්තියෙන් සෙන්ටි මීටර් 23 ක් ඇතිත් ස්ථානගත කර තිබිය යුතුය.
4. (13) බලපත්‍රයට යටත් පරිශ්‍රයේ ප්‍රමාණවත් සහ උචිත පරිදි කෘත්‍රිම හෝ ස්වභාවික ආලෝකනය හෝ වාතාශ්‍රය සපයා තිබිය යුතු අතර අලෙවියට තබා ඇති හා ගබඩා කර ඇති එළවලු හා පලතුරු වලට ඉහළින් එල්ලා ඇති විදුලි බුබුළු සහ සවිකිරීම් ආරක්ෂක තත්ත්වයේ ඒවා විය යුතු අතර ඒවා කැඩී බිඳී ගියහොත් එළවලු හා පලතුරුවලට එක්වීම වැළැක්වීම සඳහා එම විදුලි බුබුළු ආවරණය කර තිබිය යුතුය.
4. (14) පලතුරු විකිණීම සඳහා ප්‍රදර්ශනයට තබා තිබෙන ස්ථාන හා ගබඩා කරන ස්ථාන පලතුරු ඉදවීම සඳහා භාවිතා කරන්නේ නම් ඒ සඳහා පහසුකම් සහිත වෙනම කුටීරයක් සකස් කර තිබිය යුතුය.
5. මෙම අතුරු ව්‍යවස්ථාව යටතේ බලපත්‍රයක් ලත් සෑම තැනැත්තෙක් ම මෙහි පහත සඳහන් කොන්දේසි වලට අනුකූලව පරිශ්‍රය පවත්වාගෙන යා යුතු ය.
5. (1) එළවලු හා පලතුරු විකුණන, ගබඩා කිරීම හා විකිණීම සඳහා ප්‍රදර්ශනය කිරීමේ ස්ථානයකින් බැහැර කරන අප ජලය, අවශ්‍ය බැවුමක් සහිතව අපද්‍රව්‍ය රඳා නොසිටින පරිදි ඉදිකළ සංවෘත කාණු හෝ වෙනත් සුදුසු ඉදිකිරීම් ද්‍රව්‍යයකින් නිම කරන ලද අනුමත ක්‍රමවේදයක් මගින් ප්‍රතික වළකට හෝ උරාගැනීමේ වළකට හෝ මධ්‍ය ප්‍රතිකාර ඒකකයට යොමු කර තිබිය යුතුය. එසේ ම පරිශ්‍රය සහ අවසන් බැහැරලීම අතර දහනය වැලැක්වීම සඳහා ජල උගුලක් හෝ අනුමත සුදුසු ක්‍රමවේදයක් භාවිතා කර තිබිය යුතුය.
5. (2) ඉහත 5(1) උපවගන්තියේ සඳහන් ක්‍රමවේදයට මිස, අපජලය කිසියම් පොදු ජල මාර්ගයකට, කාණුවකට විවෘත භූමියකට, ගලා යාම වැළැක්වීමට ප්‍රමාණවත් පියවර ගෙන තිබිය යුතුය.
5. (3) අප ජලය ගලා යාමට සලස්වන පරිදි ප්‍රතික වළ හෝ උරා ගැනීමේ වළ වාතයට නිරාවරණය නොකළ යුතු අතර එම උරා ගන්නා වළෙන් භූගත ජලය දූෂණය නොවිය යුතුය.
5. (4) අප ජලය ගලා යාමට සලස්වන ලද ප්‍රතික වළ අනුමත ප්‍රමිතියට ඉදිකර තිබිය යුතුය.

5. (5) ඉහත 5(1) උපවගන්තියෙන් සඳහන් උරාගැනීමේ වළ කිසියම් ජල මූලාශ්‍රයක සිට අවම වශයෙන් මීටර් 15.25 ක් දුරකින් ඉදිකර තිබිය යුතුය.
5. (6) පරිශ්‍රය තුළ කටයුතු කරන සෑම තැනැත්තෙක් ම,
 - i. පෞද්ගලික බඩු බාහිරාදිය සහ ඇඳුම් පරිශ්‍රය තුළ ඒ සඳහා වූ නිශ්චිත ස්ථානයක තැබිය යුතුය.
 - ii. දහනය වීමේ අවදානම ඇති යම් ස්ථානයක එළවලු හෝ පලතුරු නොතැබිය යුතුය.
 - iii. පරිශ්‍රය තුළ තබා ඇති සියලුම එළවලු හෝ පලතුරු මනුෂ්‍ය පරිභෝජනයට යෝග්‍ය බවට වගබලා ගත යුතුය.
 - iv. එළවලු හෝ පලතුරු ගබඩා කිරීමේ දී විකිණීම සඳහා ප්‍රදර්ශනය හා විකිණීමේ දී දහනය වීමෙන් ආරක්ෂා කිරීමට ප්‍රමාණවත් පියවර ගත යුතුය.
5. (7) පරිශ්‍රය තුළ භාවිතා කරනු ලබන සියලු උපකරණ සහ මෙවලම්, යම් විෂ ද්‍රව්‍යක්, දුගඳක් හෝ රසයක් ප්‍රේෂණය නොකරන ද්‍රව්‍ය වලින් සාදා තිබිය යුතුය. එවැනි උපකරණ සහ මෙවලම් අවශෝෂණය නොවන සහ මළ නොබැඳෙන ද්‍රව්‍යවලින් සාදා තිබිය යුතු අතර ම ඒවා දිගින් දිගට ම පිරිසිදු කිරීම්වලට හා විෂබීජ නාශකවලට ඔරොත්තු දෙන ද්‍රව්‍යවලින් සාදා තිබිය යුතුය.
5. (8) පරිභෝජනය නොකරන ද්‍රව්‍ය හා අපද්‍රව්‍ය එකතු කිරීම සඳහා තබා ඇති භාජන කාන්දුවීම් වළක්වන පරිදි ලෝහ හෝ වෙනත් කාන්දු නොවන ද්‍රව්‍යවලින් සාදා තිබිය යුතු අතර ඒවා පහසුවෙන් පිරිසිදු කළ හැකි විය යුතුය. තවද එම භාජන හොඳින් වසා තැබිය යුතුය.
5. (9) අපද්‍රව්‍ය එකතු කිරීම සඳහා භාවිත කරනු ලබන උපකරණ සහ මෙවලම් වෙන්කර හඳුනා ගත හැකි විය යුතු අතර වෙනත් කිසිදු කාර්යයකට ඒවා භාවිතා නොකළ යුතුය.
5. (10) උචිත සෑම අවස්ථාවකදී ම ශීත කිරීම සහ අධිශීත කිරීම සඳහා සියලු පහසුකම් සඳහා ක්‍රමාංකණය කළ උෂ්ණත්වය මැනීමේ උපකරණ හෝ වාර්තා කිරීමේ උපකරණ සපයා තිබිය යුතුය.
5. (11) ආයතනයේ උපකරණ, මෙවලම් සහ වෙනත් සියලු භෞතික පහසුකම් හොඳ තත්ත්වයේ තබා තිබිය යුතුය.
5. (12) අවස්ථාවෝචිත පරිදි විදුලිය විසන්ධිවීමක දී භාවිතය සඳහා සුදුසු හා ප්‍රමාණවත් විදුලි ජනක යන්ත්‍ර භාවිතයට ගත හැකි ආකාරයෙන් තබා තිබිය යුතුය.
5. (14) විකුණන අවස්ථාවේ දී පවතින ආකාරයෙන් ම අනුභව කළ හැකි සියලු පලතුරු හා එළවලු පාරිභෝගික අවශ්‍යතාව මත විකිණීමට පෙර පානීය ජලයෙන් සෝදා පිරිසිදු කළ යුතුය.
5. (15) බලපත්‍රලත් තැනැත්තා විසින්, තත්කාලයට බලපැවැත්වෙන කිසියම් ලිඛිත නීතියක සඳහන් විධිවිධාන සැලකිල්ලට ගනිමින් හා ඊට අදාළ ව නිසි අධිකාරියක් විසින් ලබාදෙන උපදෙස් මෙන් ම අවස්ථානෝචිත පරිදි නිෂ්පාදකයා දෙන උපදෙස් ද සැලකිල්ලට ගනිමින් පරිශ්‍රය තුළ එළවලු හෝ පලතුරු ගබඩා කර පවත්වාගෙන යා යුතුය.
5. (16) පරිශ්‍රයක, පාරිභෝගිකයා නොමග යන අයුරින් එළවලු හෝ පලතුරුවල ස්වභාවික වර්ණය වෙනස් ආකාරයකින් දර්ශනය වීමට විදුලි බුබුළු හෝ වෙනත් ආදේශකයක් භාවිත නොකළ යුතුය.
5. (17) ජලයෙන් ද සේදුම්කාරකවලින් ද, විෂබීජනාශකවලින් ද ඒවායේ දියරවලින් ද එළවලු හෝ පලතුරු විකිණීම සඳහා ප්‍රදර්ශනයට තබා තිබෙන ස්ථාන හා ගබඩා කරන ස්ථාන පිරිසිදු කිරීමේ දී සහ විෂබීජනාශක සේදීමේ දී ඒවා එළවලු හා පලතුරුවලට මිශ්‍රවීම වැළැක්වීම සඳහා ප්‍රමාණවත් පූර්ව ආරක්ෂක පියවර ගනු ලැබිය යුතුය. මෙම පවිත්‍රකාරකවල අවශේෂ කිසිවක් ආහාර සමඟ ස්පර්ශ වන මතුපිටක ඇත්නම් පානීය ජලය යොදා කිහිප වතාවක් එය සෝදා හැරිය යුතුය.
5. (18) එළවලු හා පලතුරු එහිම සහ ඇසිරීම සඳහා භාවිත කරන ආහාර දහන මූලාශ්‍ර නොවිය යුතු අතර විකිණීමට ගන්නා ද්‍රව්‍ය දහනය වීමේ අවදානමකට ලක්නොවන පරිදි ගබඩා කර තිබිය යුතුය.
5. (19) එළවලු හෝ පලතුරු විකිණීම සඳහා ප්‍රදර්ශනයට තබා තිබෙන ස්ථාන හා ගබඩාකරන ස්ථාන පළිබෝධකයින්ගෙන් තොර විය යුතු අතර පළිබෝධකයින් පාලනය කිරීම සඳහා කාර්යක්ෂම සහ අබණ්ඩ වැඩපිළිවෙලක් පවත්වා ගත යුතුය.
5. (20) බලපත්‍රලාභී ආයතනයක සේවය කරනු ලබන අය ඔවුන්ගේ වැඩ කටයුතුවලට ගැලපෙන පරිදි එළවලු හා පලතුරුවලට අදාළ ස්වස්ථතා කටයුතු පිළිබඳව නිසි පුහුණුවක් ලබාදෙන බවට බලපත්‍රලාභියා විසින් වගබලා ගත යුතුය.

5. (21) සිදුවිය හැකි අවධානම පිළිබඳව නිශ්චය කිරීම සඳහාත්, යම් අඩුපාඩු සඳහා ප්‍රතිකර්ම යෙදීමට අවශ්‍ය නිසි ක්‍රියා මාර්ග ගැනීම සඳහාත්, බලපත්‍රලාභීන්ට ආහාර පිළිබඳ ස්වස්ථතා ප්‍රතිපත්ති හා පරිචයන් පිළිබඳව අවශ්‍ය දැනුම තිබිය යුතුය.
5. (22) නරක් වී ඇති එළවලු හා පළතුරු හොඳ තත්ත්වයේ ඇති එළවලු හා පළතුරු සමඟ කිසිම අවස්ථාවක එකට ගබඩා කිරීමක් සිදු නොකළ යුතුය. කිසියම් අවස්ථාවක එසේ එළවලු හා පළතුරු නරක් වී ඇති බවට හඳුනාගත් වහාම එකී එළවලු හා පළතුරු අපද්‍රව්‍ය නිසි පරිදි බැහැර කරන බහාලුම්වලට බැහැර කිරීමට සැලැස්වීම බලපත්‍රලාභියාගේ කාර්යය වන්නේ ය.
5. (23) කිසිදු අවස්ථාවක නරක්වීමට හේතු වී ඇති එළවලු හෝ පළතුරු පරිභෝජනය සඳහා වෙනයම් ආකාරයකට සූදානම් කර පවත්වා ගැනීමට කටයුතු නොයෙදෙන බවට බලපත්‍රලාභියා වගබලා ගත යුතුය.
6. සභාපතිවරයා හෝ සභාපතිවරයා විසින් බලය පවරන ලද නිලධාරියෙකු හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් එළවලු හෝ පළතුරු විකිණීමට තබා ඇති හෝ විකිණීම සඳහා ප්‍රදර්ශනය කර ඇති හෝ ඇතුළත ගබඩාකර ඇති යම් එළවලු හෝ පළතුරු වර්ගයකින් සාම්පලයක්, එහි වෙළෙඳ වටිනාකම ගෙවා ලබාගැනීම නීත්‍යානුකූල විය යුතුවාත් හැර, කවර හෝ බලපත්‍රලාභියෙකු විසින් එකී මිල දී ගැනීම ප්‍රතික්ෂේප කිරීම හෝ ඊට බාධා කිරීම හෝ නොකළ යුතුය.
7. පරිශ්‍රයට අදාළව සේවය කරනු ලබන සෑම තැනැත්තෙක් ම, එසේ සේවයේ යෙදවීමට පෙර ප්‍රදේශයේ සෞඛ්‍ය වෛද්‍ය නිලධාරී විසින් ඒ සඳහා සුදුසු සෞඛ්‍ය තත්ත්වයෙන් සිටින බවට සහතික කළ යුතු අතර එම සහතිකය මෙම අතුරු ව්‍යවස්ථාවේ සඳහන් දෙවන උපලේඛනයේ දක්වා ඇති ආකෘති පත්‍රයට අනුකූල විය යුතුය. ආහාර පරිහරණය කිරීම සම්බන්ධයෙන් කටයුතු කරන තැනැත්තෙකුගේ වෛද්‍ය පරීක්ෂණය අදාළ ප්‍රදේශයේ සෞඛ්‍ය වෛද්‍ය නිලධාරී විසින් නිශ්චය කරනු ලබන කාලයක් අනුව සහ සායනික වශයෙන් හෝ වසංගතවේදී වශයෙන් සඳහන් කළ හැකි කාලයක් අනුව කලින් කල පවත්වනු ලැබිය යුතුය.
8. කවර හෝ බෝවන රෝගයකින් පෙළෙන හෝ එවැනි රෝගයක් වැළඳී ඇති බවට සැක කරනු ලබන හෝ එවැනි රෝග වාහකයකු වන හෝ ආසාදනය වී ඇති තුවාල, සමේ ආසාදන, වණ සහ පාචනය වැනි රෝගවලින් පෙළෙන තැනැත්තෙකුට සෘජුව හෝ වක්‍රව එළවලු හා පළතුරු අලෙවි කරනු ලබන ස්ථානයන් හි කාර්යයක යෙදීමට ඉඩ නොදිය යුතු අතර එවැනි රෝගයක් වැළඳී ඇති හෝ ආසාදිත වූ තැනැත්තෙකු තමා රෝගී වී ඇති බව වහාම බලපත්‍රලාභියාට දැනුම් දිය යුතුය.
9. පරිශ්‍රයේ කටයුතු කරන සෑම තැනැත්තෙකු ම එළවලු හෝ පළතුරු දූෂනය වන ආකාරයෙන්, ආහාර අනුභව කිරීම, දුම් බීම, කෙළ ගැසීම, බුලත් සැපීම, වුයින්ගම් සැපීම, සහ කැස්ස, කිවිසුම් යැවීම, නාසය ස්පර්ශ කිරීම හෝ එවැනි කටයුත්තක යෙදීම සිදු නොකළ යුතුය.
10. පරිශ්‍රයේ අපද්‍රව්‍ය කළමනාකරණය පහත පරිදි විය යුතුය.
 - i. බලපත්‍රලාභී ආයතනවල කාර්යක්ෂම ලෙස සහ සුදුසු පරිදි අපද්‍රව්‍ය බැහැර කිරීමේ ක්‍රමවේදයක් තිබිය යුතු අතර එය සෑමවිට ම යහපත් ක්‍රියාකාරී තත්ත්වයෙන් සහ අලුත්වැඩියා තත්ත්වයෙන් පවත්වාගෙන යා යුතුය.
 - ii. බලපත්‍රලත් පරිශ්‍රයෙන් බැහැර කරනු ලබන අපද්‍රව්‍ය ප්‍රාදේශීය සභාව විසින් ක්‍රියාත්මක කරන අපද්‍රව්‍ය කළමනාකරණ වැඩසටහනට අනුකූලව බැහැරලීම් කළ යුතුය.
 - iii. බලපත්‍රලාභී ආයතනවල දෛනික අපද්‍රව්‍ය ජනනය හැකිතාක් අවම කිරීමට කටයුතු යෙදීම බලපත්‍රලාභියාගේ කාර්යය වන්නේය.
11. වෙළෙඳ ස්ථානයේ බලපත්‍රලාභියාට අපද්‍රව්‍ය බැහැරලීමේ පහසුකම් ඇති විට ප්‍රාදේශීය සභාවේ සභාපතිවරයාගේ අනුමැතිය ඇතිව සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් නියම කරනු ලබන කොන්දේසිවලට යටත්ව අපද්‍රව්‍ය බැහැරලීම් කළ යුතුය.
12. ඕනෑම සාධාරණ වේලාවක පරිශ්‍රයට ඇතුළුවීම, ඇතුළුවී පරීක්ෂා කිරීම සභාවේ සභාපතිවරයා හෝ ඔහු විසින් බලය පවරන ලද ඕනෑම නිලධාරියෙකු විසින් හෝ සෞඛ්‍ය වෛද්‍ය නිලධාරී විසින් හෝ මහජන සෞඛ්‍ය පරීක්ෂක විසින් සිදුකිරීම නීත්‍යානුකූල වන්නේය.
13. පරිශ්‍රය පරීක්ෂා කිරීමේ දී සභාවේ සභාපතිවරයා හෝ ඔහු විසින් බලය පවරන ලද කිසියම් නිලධාරියෙකු විසින් මනුෂ්‍ය පරිභෝජනයට යෝග්‍ය නොවන හෝ නුසුදුසු බවට තීරණය කරනු ලබන ඕනෑම එළවලුවක් හෝ පළතුරක් එකී නිලධාරියා විසින් තහනමට ගන්නා ලද්දේ යම් තැනැත්තෙකුගේ සත්තයකින් ද, ඒ තැනැත්තාට වන්දි ගෙවීමක් නොමැතිව විනාශ කරනු ලැබිය හැකිය.
14. මෙම අතුරු ව්‍යවස්ථාව යටතේ බලපත්‍රයකට යටත් සෑම පරිශ්‍රයක ම මෙම අතුරු ව්‍යවස්ථාවේ සිංහල, දෙමළ සහ ඉංග්‍රීසි පිටපත් බැගින් මහජනයාට ප්‍රකට ව පෙනෙන ස්ථානයක ප්‍රදර්ශනය කර තැබිය යුතුය.

15. මෙම අතුරු ව්‍යවස්ථාව යටතේ නිකුත් කරන ලද සෑම බලපත්‍රයක් ම කලින් අවලංගු කරනු නොලැබුවහොත් මිස ඒ බලපත්‍රය නිකුත් කරන ලද්දේ කිනම් වර්ෂයකට අදාළව ද, ඒ වර්ෂයේ දෙසැම්බර් 31 දිනෙන් අවසන් විය යුතුය.
16. මෙම අතුරු ව්‍යවස්ථාවට අදාළ බලපත්‍රයක් නිකුත් කරනු ලබ ඇති කිසියම් පරිශ්‍රයක් යටතේ මෙම අතුරු ව්‍යවස්ථාවේ කිසියම් වගන්තියක සඳහන් නියමයන් උල්ලංඝනය වෙමින් හෝ ඊට පටහැනි වන පරිදි කටයුතු කෙරෙන අවස්ථාවක, නිශ්චිතව සඳහන් කරනු ලබන දිනයකට පෙර එකී ස්ථානය ඒ නියමයන්ට අනුකූල තත්ත්වයට ගෙන එමට අවශ්‍ය සියලු දේ ඉටුකරන ලෙසට බලපත්‍රලාභියාට නියම කරන දෑත්වීමක් සභාපතිවරයා විසින් එකී බලපත්‍රලාභියා වෙත බාරදෙනු ලැබීමට සැලැස්විය යුතුය. එකී දෑත්වීමෙන් ලබාදෙන කාලය උපරිම දින 30 කට සීමා විය යුතුය.
17. මෙහි 16 වන වගන්තියේ සඳහන් ආකාරයේ දෑත්වීමක් ලැබුණු කවර හෝ බලපත්‍රලාභියෙකු විසින් එකී දෑත්වීමේ නිශ්චිතව සඳහන් දිනට පෙර ඒ දෑත්වීමේ හි නියම කර ඇති ආකාරයට ක්‍රියා කළ යුතුය. බලපත්‍රලාභියා විසින් කරනු ලබන සාධාරණ ලිඛිත ඉල්ලීමක් මත එකී දෑත්වීමේ නිශ්චිත සඳහන් කාලය දීර්ඝ කිරීමට සභාපතිවරයාට බලය තිබිය යුතුය. එසේ ලබා දෙන කාලය දින 14 කට නොවැඩි කාලයක් විය යුතුය.
18. මෙහි 16 වන වගන්තියේ සඳහන් ආකාරයේ දෑත්වීමක් ලැබුණු කවර හෝ බලපත්‍රලාභියෙකු එකී දෑත්වීමේ නිශ්චිතව නියම කර ඇති දිනය හෝ දීර්ඝ කරනු ලැබූ දිනයට පෙර එම දෑත්වීමේ නියම කර ඇති ආකාරයෙන් ක්‍රියාකිරීම පැහැර හැර ඇති අවස්ථාවක, ඒ ස්ථානය වෙත නිකුත් කරනු ලැබූ බලපත්‍රය සභාපතිවරයා විසින් අවලංගු කිරීම නිත්‍යානුකූල විය යුතුය.
19. මෙම අතුරු ව්‍යවස්ථාව යටතේ ලබාගත යුතු බලපත්‍රයකින් තොරව පරිශ්‍රයක් පවත්වාගෙන යාම හෝ අතුරු ව්‍යවස්ථාවේ සඳහන් කවර හෝ නියමයන් උල්ලංඝනය කිරීම වරදක්වන අතර එම වරද සම්බන්ධයෙන් නිසි අධිකරණ බලය සහිත අධිකරණයක් මගින් වරදකට වරදකරු කිරීමෙන් අනතුරුව එකී වරද සම්බන්ධයෙන් 987 අංක 15 දරන ප්‍රාදේශීය සභා පනතේ 122(2) උපවගන්තියේ සඳහන් දඩයකට යටත් විය යුතුය. එකී වරද සම්බන්ධයෙන් නිසි බලය සහිත අධිකරණයකින් වරදකට වරදකරු වීමෙන් අනතුරුව දඩයකට යටත් කරන ලද තැනැත්තෙකු විසින් එකී කඩකිරීම හෝ උල්ලංඝනය කිරීම තවදුරටත් නොකඩවා කරගෙන යනු ලබන විටක එම උල්ලංඝනය පිළිබඳ අවධානය යොමු කරමින් සභාපතිවරයා විසින් හෝ සෞඛ්‍ය වෛද්‍ය නිලධාරී හෝ මහජන සෞඛ්‍ය පරීක්ෂක විසින් ලිඛිත දෑත්වීමක් භාර දෙනු ලැබීමෙන් පසුව උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහාම ඉහත කී වගන්තියෙන් අතිරේක දඩයකට ද යටත් විය යුතුය.
20. මෙම අතුරු ව්‍යවස්ථාවේ, පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස,
 - “සභාපතිවරයා” යන්නෙන් මෙම ප්‍රාදේශීය සභාවේ තත්කාලයෙහි සභාපති ධූරය දරන තැනැත්තා හෝ එම ධූරයේ කාර්යය කර්තව්‍යය ඉටු කරන තැනැත්තා ද,
 - “ප්‍රාදේශීය සභාව” යන්නෙන් මාවනැල්ල ප්‍රාදේශීය සභාව ද,
 - “සෞඛ්‍ය වෛද්‍ය නිලධාරී” යන්නෙන් තත්කාලයෙහි ප්‍රාදේශීය සභා බල ප්‍රදේශය තුළ පිහිටි කිසියම් සෞඛ්‍ය වෛද්‍ය නිලධාරී කොට්ඨාසයක එම ධූරය දරන තැනැත්තා ද,
 - “මහජන සෞඛ්‍ය පරීක්ෂක” යන්නෙන් තත්කාලයෙහි ප්‍රාදේශීය සභා බල ප්‍රදේශය තුළ පිහිටි කිසියම් සෞඛ්‍ය පරීක්ෂක කොට්ඨාසයක එම ධූරය දරන තැනැත්තා ද,
 - “බලයලත් නිලධාරියා” යන්නෙන් තත්කාලයෙහි සභාපතිවරයා විසින් ලිඛිතව බලය පවරන ලද යම් නිලධාරියෙක් ද,
 - “බලපත්‍රලාභියා” යන්නෙන් මෙම අතුරු ව්‍යවස්ථාව යටතේ බලපත්‍රයක් ලබාගත් ආයතනයක්, තැනැත්තෙක් හෝ පුද්ගලයෙකු ද,
 - “පළිබෝධ නාශක” යන්නෙන් ශ්‍රී ලංකාවේ පළිබෝධ නාශක රෙජිස්ට්‍රාර්වරයා විසින් අනුමත කරන ලද පළිබෝධ නාශක ද,
 - “පිරිසිදු කිරීම” යන්නෙන් පස්, තැන්පත් වූ ආහාර කොටස්, කුණු, ග්‍රීස් හෝ වෙනත් අහිතකර බාහිර ද්‍රව්‍යයක් ඉවත් කිරීම ද,
 - “දූෂණය ද්‍රව්‍ය” යන්නෙන් එළවලු හෝ පලතුරු වල සුරක්ෂිත බවට හෝ සුදුසුබවට හානිකර විය හැකි වූ යම් ජීව විද්‍යාත්මක රසායන විද්‍යාත්මක කාරකයක්, පිටස්තර ද්‍රව්‍යයක් හෝ වෙනත් ද්‍රව්‍යයක් ද,
 - “දූෂණය වීම” එළවලු හෝ පලතුරු වල දූෂක ද්‍රව්‍යයක් ඇතුළුවීම හෝ හට ගැනීම ද,
 - “විෂබීජනාශක” යන්නෙන් ආහාරවල ආරක්ෂාව හෝ යෝග්‍ය බව අඩු නොකරන මට්ටමකට පරිසරයේ ඇති ක්ෂුද්‍ර ජීවීන් ප්‍රමාණය රසායනික කාරකයන් මගින් හෝ භෞතික ක්‍රමයකින් අඩු කිරීම ද,

“පානීය ජලය” යන්නෙන් රෝග ඇති කිරීමට හෝ ශරීරයට අහිතකර කායික බලපෑම් ඇති කිරීමට ප්‍රමාණවත් පරිදි අපවිත්‍රකාරක තොර සහ අන්තර්ගත බැක්ටීරියා සහ රසායනික තත්ත්වයන් ජාතික ප්‍රමිතීන්ට අනුකූලවන ජලය ද,

“සාධාරණ වේලාව” යන්නෙන් බලපත්‍රලත් කර්තව්‍ය හෝ ඊට අදාළ කාර්යයන් හි නිරතවන වේලාවක් ද, අදහස් වේ.

21. මෙම අතුරු ව්‍යවස්ථාවේ සිංහල, දෙමළ, ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් සිංහල භාෂා පාඨය බල පැවැත්වේ.

පළමුවන උපලේඛනය

..... වර්ෂය සඳහා වෙළෙඳ බලපත්‍රය ලබාගැනීම සඳහා වූ ඉල්ලුම් පත්‍රය

01. ඉල්ලුම්කරුගේ නම :
02. පෞද්ගලික ලිපිනය :
03. ජාතික හැඳුනුම්පත් අංකය :
04. දුරකථන අංකය : ජංගම : ස්ථාවර :
05. වෙළෙඳ ව්‍යාපාරයේ ස්වභාවය :
06. ආරම්භක වර්ෂය :
07. ව්‍යාපාරික ස්ථානයේ ලිපිනය :
08. ග්‍රාම නිලධාරී කොට්ඨාසය :
09. වරිපතම් අංකය :
10. ව්‍යාපාරය ආරම්භක ව්‍යාපාරයක් නම් පූර්ව අනුමැතිය ලබාගෙන ඇත් ද යන්න (ලබාගෙන තිබේ නම් ඡායා පිටපතක් ඇමිණිය යුතුය.) :
11. ව්‍යාපාර නාම ලියාපදිංචිය ලබාගෙන ඇත්නම් එහි යොමු අංකය :
12. ව්‍යාපාර ස්ථානයේ කළමනාකරුගේ හෝ නියෝජිතයාගේ :
 - i. නම හා පෞද්ගලික ලිපිනය :
 - ii. ජාතික හැඳුනුම්පත් අංකය :
 - iii. දුරකථන අංකය : ජංගම : ස්ථාවර :

ඉහත තොරතුරු සත්‍ය හා නිවැරදි බව සහතික කරමි.

ඉහත තොරතුරු සඳහන් කර්මාන්තය, වෙළෙඳාම පවත්වාගෙන යන ස්ථානය සඳහා වර්ෂය වෙනුවෙන් වෙළෙඳ බලපත්‍රයක් මා වෙත නිකුත් කරන ලෙස ඉල්ලමි. මේ පිළිබඳව පවත්නා නීති රීතිවලට මම එකඟ වෙමි.

දිනය :

.....,
ඉල්ලුම්කරුගේ අත්සන.

කාර්යාලීය ප්‍රයෝජනය සඳහා

ආදායම් පරීක්ෂක,

පසුපිටේ සඳහන් ඉල්ලුම් පත්‍රයට අදාළව වෙළෙඳ බලපත්‍රයක් නිකුත්කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කාරුණිකව ඉල්ලමි.

.....,
ලේකම්

දිනය :

බලපත්‍රය ලබාදීම නිර්දේශ කරමි./නොකරමි.

.....,
ආදායම් පරීක්ෂක,

දිනය :.....

සෞඛ්‍ය වෛද්‍ය නිලධාරී,

පසුපිටේ සඳහන් ඉල්ලුම් පත්‍රයට අදාළව වෙළෙඳ බලපත්‍රයක් නිකුත්කිරීම සඳහා වන ඔබගේ නිරීක්ෂණ හා නිර්දේශ කඩිනමින් මා වෙත ලබා දෙන ලෙස කරුණකව ඉල්ලමි.

.....
ලේකම්,

දිනය :.....

සෞඛ්‍ය වෛද්‍ය නිලධාරී,

අතුරු ව්‍යවස්ථා හා අනෙකුත් නීති රීතිවලට අනුකූලව සුදුසුකම් සපුරා ඇත. බලපත්‍ර නිකුත්කිරීම නිර්දේශ කිරීම සඳහා වාර්තා කරමි.

.....
මහජන සෞඛ්‍ය පරීක්ෂක

දිනය :.....

ලේකම්,

ඉහත ඉල්ලුම් පත්‍රයට අනුව අදාළ ස්ථානය සඳහා බලපත්‍රයක් නිකුත් කිරීම නිර්දේශ කරමි./නොකරමි. (නිර්දේශ නොකරන්නේ නම් ඊට අදාළ හේතුව සඳහන් කරන්න.)

.....
සෞඛ්‍ය වෛද්‍ය නිලධාරී,

දිනය :.....

දෙවැනි උපලේඛනය

ඵළවලු පලතුරු වෙළෙඳාම් කරන පරිශ්‍රයක කටයුතු කරන්නාට නිකුත් කරනු ලබන වෛද්‍ය සහතිකය

..... ප්‍රදේශයේ සෞඛ්‍ය වෛද්‍ය නිලධාරී වන මම ජාතික හැඳුනුම්පත් අංක..... දරන..... මහතා/මිය උචිත පරිදි විද්‍යාගාර පරීක්ෂණයකින් පසු ශාරීරික වශයෙන් පරීක්ෂා කළ අතර, ඔහු/ඇය ආහාරවල ආරක්ෂාවට තර්ජනයක් හෝ අනාගත තර්ජනයක් සංයුක්ත වන බෝවන රෝගයකින් හෝ යම් රෝග වාහකයකින් නොපෙළෙන බවත් ඔහු/ඇයට තුවාල, සමේ ආසාදන, වණ හෝ පාචනය යන රෝග තත්ත්වයන් නොමැති බවත් සහතික කරමි.

සෞඛ්‍ය වෛද්‍ය නිලධාරී,
(නිල මුද්‍රාව).

දිනය :.....

02-194